

القاب صحابہ کی معنویت

ڈاکٹر محمد ہمایوں عباس شمس

انسانی معاشرہ کی تغیر و تکمیل میں ہر فرد اپنی صلاحیت کے لحاظ سے بلاشبہ کردار ادا کرتا ہے۔ بعض افراد کسی خاص شعبہ میں ایسی بے مثال خدمات سر انجام دیتے ہیں کہ وہی خدمت ان کی پیچان بن جاتی ہے۔ لقب درحقیقت ان خدمات کا لفظی اعتراف ہوتا ہے۔ لقب اس انسان کے حقیقی نام کے علاوہ اس کی پیچان ہوتا ہے۔ ابن الجوزی کے قول الالقب جمع لقب، وهو اسم يدعى به الانسان سوى الاسم الذى سمى به۔ (زاد المسير، دارالكتاب العلمية بيروت ۲۰۰۲، جلد ۲، ص: ۲۰۸)

لقب کسی آدمی کی قدر و منزلت اور شخصی اوصاف کا آئینہ دار ہوتا ہے۔ فیروز آبادی کا نقل کردہ یہ شعر بات کو مزید واضح کرتا ہے:

وَلَمَّا أَبْصَرَتِ عِينَاكَ ذَلِقِ
إِلَّا وَمَعْنَاهُ أَنْ فَتَشَّتَ فِي الْقِبِيلِ

تم نے کسی صاحب لقب کو نہیں دیکھا ہوگا مگر زرا تلاش کرنے پر اس کے اوصاف اس کے لقب میں مل سکتے ہیں۔ قرآن کریم نے وَلَا تَنَابُزُوا بِالْأَلْقَابَ (الحجرات: ۱۱) کے ذریعہ کسی کو برے لقب سے یاد کرنے سے منع فرمایا۔ اس سے یہ نتیجہ واضح ہے کہ اچھا لقب ضرور رکھا جاسکتا ہے۔ یہی وجہ ہے کہ نبی کریم صلی اللہ علیہ وسلم کی عادت مبارکہ تھی کہ کبار صحابہ میں سے جس میں جو وصف اور کمال دوسرے سے زائد ہوتا اس کو اسی لقب سے ملقب فرماتے۔ امین الامت ابو عبیدۃ بن الجراح کا تذکرہ کرتے ہوئے علامہ عینی نے اسی بات کو ان الفاظ میں بیان کیا ہے:

وَالنَّبِيُّ صَلَّى اللَّهُ عَلَيْهِ وَآلِهِ وَسَلَّمَ خَصَّ كُلَّ وَاحِدٍ مِّنْ كَبَارِ الصَّحَابَةِ بِفَضْلِيَّةٍ وَاحِدَةٍ وَصَفَّةٍ بِهَا
فَاشْعُرْ بِقُدْرَ زَانِدَ فِيهَا عَلَى غَيْرِهِ۔ (مکتبہ شیدیہ کوئٹہ، جلد ۸، ص: ۲۳۸، فتح الباری جلد ۷، ص: ۹۳ پر بھی یہ الفاظ موجود ہیں)
تفسرین نے ان القاب کی درج ذیل مثالیں بھی بیان کی ہیں:
امام قرطبی لکھتے ہیں:

الاتری ان النبی صلی اللہ علیہ وآلہ وسلم لقب عمر بالفاروق، وأبیاکر بالصدیق وعثمان
بذری النورین وخزیمة بذری الشہادتین وأباہریرہ بذری الشمالین وبذری الیدین فی اشباء ذلك.

ایک روایت نقل کرنے کے بعد امام موصوف لکھتے ہیں:

و حمزة بasd اللہ و خالدًا بسیف اللہ.

(الجامع لاحکام القرآن جلد ۸، ص: ۳۳۰) ، الکشاف عن حقائق غواص المتریل دارالکتب العربي، بیروت، جلد ۲، ص: ۳۲۰)

علامہ آلوئی کے مطابق حضرت علی رضی اللہ عنہ کا لقب کرم اللہ وجہہ بھی ہے۔

(روح المعانی، دارالکتب العلمیہ بیروت، ۱۹۹۷ء، جلد ۱۳، ص: ۳۰۶)

امام قرطبی نے اس حقیقت کو بھی بیان فرمایا کہ آپ جس صحابی کے لیے کسی وصف کو بیان فرمادیتے وہ اس کے لیے عظیم ترین اعزاز ہو جاتا۔

وقد وصف رسول اللہ صلی اللہ علیہ وآلہ وسلم عدداً من اصحابہ بِأوصاف صارت لهم من

أجل الالقاب. (الجامع لاحکام القرآن، دارالحیاء اتراث العربی بیروت، جلد ۸، ص: ۳۳۰)

یہ القاب مفرد اور مرکب دونوں قسم کے ہیں جیسے صدیق، سید اور امین هذه الامم وغيرها، گروہ سے بھی تعلق رکھتے ہیں اور فرد سے بھی جیسے مہاجرین و انصار اور حواری رسول وغیرہ، صحابہ کرام کے علاوہ آپ صلی اللہ علیہ وآلہ وسلم نے بعض صحابیات کو بھی ان کے مقام و مرتبہ، خدمت خلق اور ذاتی شرف کے پیش نظر القاب عطا فرمائے۔ آپ صلی اللہ علیہ وآلہ وسلم کے بعد علمائے امت نے بھی بعض صحابہ کرام کو ان کے اوصاف حسنہ اور خدمات جلیلہ کے عوض اچھے القاب سے یاد کیا ہے، جیسے ساقی الحرمین اور ذوالنورین وغیرہ۔ ذیل میں صحابہ و صحابیات کے چند القاب مع پس منظرو و وجہ تسمیہ و لقب کے درج کیے جاتے ہیں:

(الف) ایسے القابات جو کسی گروہ / جماعت صحابہ کے ہیں:

صحابی:

نبی کریم صلی اللہ علیہ وآلہ وسلم سے برآ راست فیض یاب ہونے والی جماعت کا معروف ترین لقب ”صحابی“ ہے۔ رضوان الہی کا مژده جانفرزا اسی گروہ کو سنایا گیا۔ تورات اور تجیل میں اسی برگزیدہ گروہ کے اوصاف و کمال کا ذکر کیا گیا۔ (سورۃ الفتح: ۲۹)

صحابی کا لقب خود نبی کریم صلی اللہ علیہ وآلہ وسلم کا عطا کردہ ہے۔ حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وآلہ وسلم قبرستان تشریف لے گئے اور فرمایا: السلام علیکم اے مومنو! ہم بھی ان شاء اللہ تمحارے پاس آنے والے ہیں۔ میری خواہش ہے کہ ہم اپنے دینی بھائیوں کو دیکھیں صحابے نے عرض کی اور لسان اخوانک یا رسول اللہ کہ کیا ہم آپ کے دینی بھائی نہیں ہیں۔ آپ صلی اللہ علیہ وآلہ وسلم نے فرمایا: انتہم اصحابی و اخواننا الذين لم یاتوا بعد تم میرے صحابہ ہو اور ہمارے دینی بھائی وہ لوگ ہیں جو بھی پید نہیں ہوئے۔

نبی کریم صلی اللہ علیہ وآلہ وسلم نے صحابہ کو امت کے لیے امان قرار دیا۔ (صحیح مسلم، کتاب فضائل الصحابة، باب

بیان ان بقاء النبی صلی اللہ علیہ وآلہ وسلم امان لاصحاب وبقاء.....)

آپ نے ان لوگوں کے بارہ میں خیر امتی فرمایا۔ (نفس مصدر)

ان ہی فضائل و کمالات کی بنابر صحابہ کا خرچ کیا ہوا یک لوگرام دوسروں کے احد پھاڑ کے سونے سے بھی بہتر ہے۔ اسی علیٰ شان کی وجہ سے سب و شتم صحابہ کو جرم قرار دیا۔ (نفس مصدر)

فضائل و مناقب صحابہ کے اس تذکرہ کے بعد صحابی کی تعریف سمجھنا بھی ضروری ہے۔ ان جر کے زدیک اس کی صحیح ترین تعریف یہ ہے کہ جس نے نبی کریم صلی اللہ علیہ وآلہ وسلم کی حالت ایمان میں زیارت کی اور اسی حالت پر اسے موت آئی۔

ان الصحابي من لقى النبي صلی الله علیہ وآلہ وسلم مومنا به و مات على الاسلام۔ (الاصابة

فی تمیز الصحابة، دارصادر بیرون و د ۱۳۲۸ھ جلد اول ص: ۷)

صحابی کی معرفت کے ذرائع درج ذیل ہیں: (ان تفصیلات کے لیے ملاحظہ فرمائیے: تدریب الروای، المکتبۃ

العلمیۃ، مدینہ منورہ، ۱۳۹۲ھ، جلد ۲، ص: ۲۱۳-۲۱۲)

(۱) تو اتر: حضرت ابو بکر، حضرت عمر رضی اللہ عنہما اور عشرہ مبشرہ کے بارے میں تو اتر سے معلوم ہے کہ وہ صحابی ہیں۔

(۲) استفاضہ: وہ صحابہ جن کی شہرت تو اتر سے کم درجہ کی ہو جیسے عمام بن غبید اور عکاشہ بن محسن رضی اللہ عنہما۔

(۳) صحابی کا قول: کوئی صحابی یہ کوہی دے کہ فلاں شخص صحابی ہے۔ حضرت حمزة بن ابو حمزة الدوسی اصفہان رضی اللہ عنہما میں پیٹ کی بیماری سے فوت ہوئے۔ آپ کے بارے میں حضرت ابو موسیٰ اشعری نے شہادت دی کہ نبی کریم صلی اللہ علیہ وآلہ وسلم نے فرمایا تھا کہ یہ شہید ہوں گے۔

(۴) تابعی کی خبر: کوئی تابعی بتائے کہ فلاں شخص صحابی ہے۔

(۵) کوئی شخص بشرط ثبوت و دلائل صحابی ہونے کا دعویٰ کرے مگر نبی کریم صلی اللہ علیہ وآلہ وسلم کے وصال کے سو سال بعد کسی کا دعوائے صحابیت قبول نہ ہوگا۔

علماء نے صحابہ کے بارہ طبقات کی تقسیم اس طرح کی ہے:

(۱) وہ اصحاب جنہوں نے مکہ میں اسلام قبول کرنے میں پہلی کی جیسے خلفائے اربعہ۔

(۲) وہ اصحاب جنہوں نے دارالندوہ میں کفار کے اجلاس سے پہلے اسلام قبول کیا۔

(۳) جب شہ کی طرف ہجرت کرنے والے۔

(۴) اصحاب بیعت عقبہ اولیٰ۔

(۵) اصحاب بیعت عقبہ ثانیہ۔

(۶) اولین مهاجرین جو قباء میں نبی کریم صلی اللہ علیہ وآلہ وسلم سے مدینہ منورہ میں داخلہ سے پہلے ملے۔

- (۷) اہل بدر
- (۸) غزوہ بدرا در صلح حدیبیہ کے درمیان بھرث کرنے والے۔
- (۹) بیعت رضوان کے شرکاء
- (۱۰) صلح حدیبیہ کے بعد اور فتح مکہ سے پہلی بھرث کرنے والے۔
- (۱۱) فتح مکہ میں اسلام قبول کرنے والے۔
- (۱۲) وہ پچ جنہوں نے جنہاً الوداع کے موقع پر آپ صلی اللہ علیہ وآلہ وسلم کی زیارت کی۔ (مقدمہ الاستیعاب جلد اول، ص: ۵۳)

مہاجرین:

یہ صحابہ کرام کے اس گروہ کا لقب ہے جنہوں نے نبی کریم صلی اللہ علیہ وآلہ وسلم کے لیے اپنا طلن اور قبلہ چھوڑ مدینہ کی جانب بھرث کی، اور مدینہ میں جنہوں نے ان کی مدد کی انھیں انصار کا لقب دیا گیا۔ جس کی تفصیل آئندہ سطروں میں آرہی ہے۔ اللہ تعالیٰ نے مہاجرین و انصار میں سے سابقین اولین اور ان کے پیروکاروں کے لیے اپنی رضا، جنت اور فوز عظیم کی خوشخبری سنائی۔

وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ
وَأَعَدَ اللَّهُمْ جَنَّتٍ تَجْرِيْ تَحْتَهَا الْأَنْهَرُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ۔ (توبہ: ۱۰۰)

- مہاجرین اور انصار میں سے سبقت کرنے والے اور جنہوں نے اچھائی کے ساتھ ان کی پیروی کی اللہ ان سے راضی ہوئے اور اللہ نے ان کے لیے جنتیں تیار کیں جن کے نیچے دریا چاری ہیں وہ ہمیشہ ہمیشہ ان میں رہیں گے یہ عظیم کامیابی ہے۔
- علامہ غلام رسول سعیدی نے لکھا ہے کہ مہاجرین اولین کامرتہ انصار مدینہ سے کئی وجہ سے افضل ہے۔
- (۱) مہاجرین سابقین انصار اور باقی مسلمانوں سے اس لیے افضل ہیں کہ وہ سب سے پہلے ایمان لائے اور ان کا ایمان لانا ہی تمام فضیلوں کا مبدأ اور منبع ہے۔

- (۲) مہاجرین اولین مسلسل تیرہ سال کفار قبیل کی زیادتوں اور ظلم و تم کاشکار ہوتے رہے اور تمام خنیتوں پر صبر کرتے رہے۔
- (۳) انہوں نے اسلام اور رسول اللہ کی خاطر اپنا طلن، عزیز و قارب، گھر بار، تجارت اور باغات غرض سب کچھ چھوڑا اور اسلام ہی کی خاطر تمام طرح کے مصائب برداشت کیے۔

- (۴) رسول اللہ کے پیغام اور شریعت کو قبول کرنے کا دروازہ مہاجرین اولین نے کھولا۔ انصار نے ان کی اقتدا کی اور ان کی مشاہدہ اختیار کی اور مقتدى مقتدى سے افضل ہوتا ہے۔

(تبیان القرآن، فرید بک اشال لاہور، ۲۰۰۰ء، جلد ۲، ص: ۷۰۸-۷۰۹)

اس سلسلہ میں علامہ طیبی کی عبارت درج ذیل ہیں:

ولکن لا يبلغون رتبة المهاجرين السابقين الذين اخرجوا من ديارهم، وقطعوا عن احبابهم واقاربهم وحرموا اوطانهم واموالهم وهم رضوان الله عليهم ما بالوا بذلك بالله لاجل رضى الله ورضى رسوله، واعلاءً للدين الله وسنة رسوله۔ (الكافر عن حقائق السنن، جلد ۱، ص: ۳۳۲)

النصار:

صحابہ میں وہ خوش بخت انفاس جنہوں نے مدینہ منورہ میں خاتم المرسلین اور مہاجرین کی مہمان نوازی کا شرف حاصل کیا انھیں انصار کا لقب عطا ہوا۔

قرآن کریم نے درج ذیل الفاظ میں ان کی نصرت و اعانت کا تذکرہ کیا اور ساتھ ہی یہ بھی واضح کر دیا کہ ایسے مرد گاروں کو اللہ تعالیٰ کی طرف سے خصوصی رزق ملتا ہے:

وَالَّذِينَ أَوْأَوْ نَصَرُوا أُولَئِكَ هُمُ الْمُؤْمِنُونَ حَقًا لَهُمْ مَغْفِرَةٌ وَرِزْقٌ كَرِيمٌ۔ (الانفال: ۲)

ترجمہ: اور جمیں لوگوں نے (مہاجرین کو) جگہ دی اور ان کی نصرت کی یہی لوگ حقیقت میں مؤمن ہیں ان کے لیے بخشش اور عزت والی روزی ہے۔

حضرت انس رضی اللہ عنہ فرماتے ہیں کہ انصار نام خود اللہ تعالیٰ نے رکھا ہے۔ (صحیح بخاری، کتاب المناقب۔) انصار کے فضائل و مناقب آقا کریم صلی اللہ علیہ وآلہ وسلم نے خود بیان فرمائے۔ انصار سے اظہار محبت ان الفاظ میں فرمایا:

انتم من أحب الناس إلى الله۔ (صحیح مسلم، کتاب فضائل الصحابة باب فضائل الانصار)

ترجمہ: مجھے لوگوں میں سب سے زیادہ تم محبوب ہو۔

طف و کرم اور محبت کا یہ انداز بھی ملاحظہ ہو، ”اگر انصار کسی میدان یا گھٹائی میں چلیں تو میں بھی ان کے ساتھ میدان اور گھٹائی میں چلوں۔“ و لولا الهجرة لكتت امراً من الانصار (صحیح بخاری، کتاب المناقب، باب مناقب الانصار) ترجمہ: ”او اگر ہجرت نہ ہوتی تو میں بھی انصار کا فرد ہوتا۔“

علامہ طیبی کے بقول یہ انصار کی عزت افزائی ہے اور آپ صلی اللہ علیہ وآلہ وسلم نے لوگوں کو ان کے اکرام و احترام کی رغبت دلائی ہے۔ (الكافر عن حقائق السنن، کراچی، جلد ۱، ص: ۳۳۲) ان کے لیے دعائے مغفرت کی تو سحاب جود و کرم ہی برسادیا:

اللهم اغفر للأنصار ولأنباء الأنصار وأبناء أبناء الأنصار۔ (نفس مصدر)

ترجمہ: اے اللہ! انصار، ان کے بیٹوں اور ان کے پوتوں کی مغفرت فرم۔

ایک روایت میں ولموالی الانصار یعنی انصار کے غلاموں کی بھی مغفرت فرم۔ (نفس مصدر)

آپ نے انصار کو اپنا معتمد خاص قرار دیا اور ان کے جذبہ ایثار و قربانی کی قدر کرتے ہوئے امت کو یہ نصیحت کی:

”مسلمان بڑھتے رہیں گے اور انصارِ کم ہوتے رہیں گے۔ تم ان کی نیکیوں کو قبول کرنا اور ان کی لغوشوں سے درگز رکنا۔“ (نفس مصدر)

آپ صلی اللہ علیہ وآلہ وسلم کا ارشاد ہے کہ ”النصار کے تمام گھر انوں میں خیر ہے۔“ وفی کل دور الانصار خیر۔ (نفس مصدر)

مگر اس کے باوجود ان کی فضیلت کی ترتیب یہ ارشاد فرمائی۔ خیر دور الانصار بنو النجار۔ سب سے بہتر گھر بنو نجار کا ہے پھر بنو عبد اللہ الحصل، پھر بنو الجارث، بن خزر جن اور بنو ساعدہ۔

چونکہ ”النصار کی محبت ایمان اور ان سے بعض نفاق کی علامت ہے۔“ (صحیح مسلم، کتاب الایمان، باب ان حب الانصار و علی رضی اللہ عنہم من الایمان) اس لیے صحابہ انصار کا عدد درجہ احترام کرتے اس کا اندازہ اس سے لگایا جاسکتا ہے کہ خادم رسول حضرت انس بن مالک اور حضرت جریر بن عبد اللہ الجبی رضی اللہ عنہما کٹھے سفر کر رہے تھے اور جریر، حضرت انس کی خدمت کر رہے تھے۔ حضرت انس رضی اللہ عنہ نے اخھیں یہ کہہ کر خدمت گزاری سے منع کیا کہ میں جب سے انصار کو رسول اللہ صلی اللہ علیہ وسلم کی خدمت کرتے ہوئے دیکھا ہے تو میں نے قسم کھائی کہ جب بھی کسی انصاری کے ساتھ جاؤں گا اس کی خدمت کروں گا۔ (صحیح مسلم، کتاب فضائل الصحابة)

عشرہ مشہرہ:

یہ وہ دس خوش نصیب صحابہ ہیں جن کو آنحضرت صلی اللہ علیہ وآلہ وسلم نے ایک ہی مجلس میں جنت کی نوید سنائی۔ سعید بن زید سے روایت ہے:

كان رسول الله صلى الله عليه وآلہ وسلم عاشر عشرة فقال: أبو بكر في الجنة، وعمر في
الجنة، وعثمان في الجنة، وعلى في الجنة، وطلحة في الجنة، والزبير في الجنة وعبد الرحمن في الجنة
فقيل له من التاسع قال أنا. (سنن ابن ماجہ، دار إحياء الأکتب العربیة، جلد اول، ص: ۱۹۵۲، رقم المحدث ۱۳۳۰)

حضرت شیخ عبدالحق لکھتے ہیں:

”ابو بکر و عمر و عثمان و علی و طلحہ و زبیر و سعد ابن و قاص و عبد الرحمن ابن عوف وابی عبیدۃ بن الجراح و سعید بن زید ایس دہ تن از صحابہ مشہورند به عشرہ مشہرہ از جھہت بشارت دادن آنحضرت صلی اللہ علیہ وآلہ وسلم ایشان را بخت۔“
(اشعاع اللمعات، مکتبہ نور یہ رضویہ سکھر، جلد ۲، ص: ۶۷)

اہل الیت:

اہل بیت تین طرح کے ہیں

(۱) اہل بیت ولادت: یعنی بنات طاہرات اور ان کی آل

(۲) اہل بیت سکنی: ازواج مطہرات

(۳) اہل بیت نسب: بنوہاشم

اصحاب بدر:

حق و بطل کے پہلے مرک (۲ ہجری) میں جن ۳۱۳ (تعداد کے بارہ میں مختلف روایات کے لیے ملاحظہ فرمائیے: فتح الباری، دارالزیر الکتب الاسلامیہ لاہور ۱۹۸۱ء جلد ۷ ص: ۲۹۲-۲۹۱) اصحاب رسول نے حق کی نمائندگی کرتے ہوئے اس دن کو یوم الغرقان بنایا، ان کی جانشی کا رسول اکرم صلی اللہ علیہ وآلہ وسلم نے یہ صدقہ دیا:

اعملوا ما شئتم وجبت لكم الجنة او فقد غفرت لكم۔ (صحیح بخاری، کتاب المغازی، باب فضل من شهد بدر)

ترجمہ: اے اہل بدر! اب تم جو بھی کرو تمہارے لیے اللہ تعالیٰ نے جنت واجب کر دی ہے یا تھیں معاف کر دیا ہے۔

حافظ ابن حجر ”اعملو“ کی وضاحت کرتے ہوئے لکھتے ہیں: للتشريف والتکریم والمراد عدم اخذة بما یصدر عنہم بعد ذلک۔ (فتح الباری جلد ۷، ص: ۲۹۰ و پیچے)

اس غایت درجہ تعظیم و تکریم کی بنابر خود آپ صلی اللہ علیہ وآلہ وسلم اور ان ۳۱۳ نفوس قدسیہ کو اصحاب بدر کے لقب سے یاد کیا جاتا ہے۔ اس کے علاوہ نبی کریم صلی اللہ علیہ وآلہ وسلم نے اصحاب بدر کو افضل المسلمين بھی قرار دیا ہے۔ (نفس مصدر، ص: ۳۱۲)

اصحاب الشجرۃ:

اصحاب رسول اللہ صلی اللہ علیہ وآلہ وسلم میں سے چودہ سو سے زائد (تعداد کے بارہ میں مختلف اقوال اور ان میں تقطیق کے لیے فتح الباری جلد ۷، ص: ۲۹۰ و پیچے) جانشیروں نے حدیبیہ کے مقام پر ایک درخت کے نیچے بیعت کر کے عزم واستقامت کی داستان رقم کی۔ قرآن کریم نے اس گروہ کو اللہ کی رضا کی بشارت ان الفاظ میں دی۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ۔ (سورة الفتح: ۱۸)

ترجمہ: بے شک اللہ ایمان والوں سے راضی ہو اجب وہ درخت کے نیچے آپ سے بیعت کر رہے تھے۔

ان نفوس مطہرہ کو نبی کریم صلی اللہ علیہ وآلہ وسلم نے اصحاب الشجرۃ کے لقب سے یاد کیا اور رضی اللہ عن المؤمنین کی وضاحت اس حدیث میں فرمائی: لَا يَدْخُلُ النَّارَ إِنْ شَاءَ اللَّهُ مِنْ أَصْحَابِ الشَّجَرَةِ۔ ان شاء اللہ اصحاب شجرہ میں سے کوئی جہنم میں داخل نہیں ہوگا۔ (صحیح مسلم، کتاب فضائل الصحابة، باب من فضائل اصحاب الشجرۃ.....)

اہل الصفة رأضیاف الاسلام:

اہل صفة سے مراد وہ صحابہ کرام ہیں جو فضروفاقہ کی زندگی برکرتے تھے اور ان کے پاس رہنے کی کوئی جگہ نہ تھی یہ

سب لوگ مسجد نبوی کے پچھلے حصے میں شمال کی طرف ایک سایہ دار جگہ میں سکونت رکھتے۔ ان کی تعداد دس سے کم ہوتی اور بعض اوقات ۲۰۰ تک جا پہنچتی۔ (تفصیلات مع حوالہ جات کے لیے رقم کی کتاب ”سماجی بہبود تعلیمات نبوی کی روشنی میں“، ناشر مکتبہ جمال کرم لاہور ۵۲۰۰ءس: ۳۲ ملاحظہ فرمائیں)

حضرت ابو ہریرہ رضی اللہ عنہ کی ایک طویل روایت کے مطابق نبی کریم صلی اللہ علیہ وآلہ وسلم نے ان کو حکم دیا کہ اہل صفة کو بلا و تاکہ دو دھکے ایک پیالہ سے وہ بھی سیراب ہو جائیں۔ اس روایت میں ان نفوس قدسیہ کے لیے اہل صفة اور آنفیں اسلام دونوں القاب آئے ہیں۔

الحق اهل الصفة فادعهم فهم اضیاف الاسلام.

(متدرک حاکم، دارالکتب العلمیہ ۱۴۱۱ھ، جلد ۳، ص: ۷ ارجمند حدیث ۲۴۹)

(ب) وہ القاب جو آپ صلی اللہ علیہ وآلہ وسلم نے منفرد اسی صحابی کو عطا کیے:

صدقیق:

حضرت ابو بکر رضی اللہ عنہ کا معروف ترین اور زبان زد عالم لقب ہے۔ حضرت ابو بکر رضی اللہ عنہ کے اس لقب کے حوالہ سے قاضی سلمان منصور پوری کی تحقیق ہدیہ قارئین ہے۔ اس میں ضمناً آپ کے دو دیگر القاب (ثانی اثنین اور خلیفہ رسول) کا بھی تذکرہ ہے۔ فرماتے ہیں:

صدقیق معرفت صدق کا عارف ہوتا ہے۔ اس کے احوال و اقوال، عزم و ارادہ مستقیم، احسن، قوی اور راسخ ہوتے ہیں۔ اس کا واحد مقصود ”رضائے حق“ ہوتا ہے یہ وہ کمال ہے جو کمال نبوت سے ملا ہوا ہے۔ یہ وہ سراج ہے جو چراغ نبوت سے روشن ہوتا ہے۔ اللہ تعالیٰ نے فرمایا:

أُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ وَ الصَّلَّιْقِيْنَ۔ (النساء ۲۹)

ترجمہ: خدا اور رسول کی اطاعت کرنے والوں کا اللہ کے انعام یافتہ بندوں یعنی انبیاء اور صدقیقوں کی معیت دی جائے گی۔ شاہ ولی اللہ صاحب محدث دہلوی رحمۃ اللہ علیہ نے حجۃ اللہ الباغہ میں صدقیقت و محمد شیخ پر بحث لطف کرتے ہوئے لکھا ہے کہ صدقیق اصل فطرت میں ذات پاک نبی سے قریب تر ہوتا ہے وہ جو تعلیم نبی اللہ سے حاصل کرتا ہے اس کے دل میں ایسی راسخ ہو جاتی ہے گویا وہ علوم اسی کے دل سے نکلے تھے۔

صدقیق پر انوار و حج نبوت کا انکاس ہوتا ہے اور تعاقب درود انوار سے۔ تاثیر و تاثر، فعل و انفعال کا ایسا تسلسل قائم ہو جاتا ہے کہ صدقیق فنا و فرا کے منصب پر ممتاز ہو جاتا ہے۔ اور اس وقت یہ کیفیت ہوتی ہے کہ نبی کی روحانیت صدقیق کی زبان پر تکلم کیا کرتی ہے۔

صدقیقت کے انھی احوال پر ان احادیث میں اشارہ ہے جو سیدنا ابو بکر صدقیق رضی اللہ عنہ کی شان میں ہیں۔

ماہنامہ ”نیب ختم نبوت“ ملتان

دین و انش

ایک حدیث میں آپ صلی اللہ علیہ وآلہ وسلم نے فرمایا مصاحب اور زر و مال کی فدیہ میں ابو بکر رضی اللہ عنہ کا احسان و منت محمد پر سب سے بڑھ کر ہے۔ دوسری حدیث میں لو کت اتّخذت خَلِيلًا تَخْذُل ابا بکر خلیلًا ولكنَّ اللَّهَ اتَّخَذَنِي خلیلًا۔ یعنی اگر میں مخلوق میں سے کسی خلیل بناتا تو ابو بکر کو بناتا۔ مگر مجھے تو اللہ نے اپنا خلیل بنایا۔

صدیق امت بالاتفاق ابو بکر رضی اللہ عنہ ہی ہیں۔ آپ کے سوا اور کوئی اس لقب سے ملقب نہیں ہوا۔ قرآن مجید میں ان ہی کو شانی اثنین فرمایا گیا ہے۔ اللہ تعالیٰ کے کلام میں کسی دوسرے کو شانی رسول نہیں بتایا گیا۔ نبی صلی اللہ علیہ وآلہ وسلم نے ابو بکر رضی اللہ عنہ کو، ہی سب سے پہلے حج اسلام کا سردار ”امیر الحج“ بتایا۔ نبی صلی اللہ علیہ وآلہ وسلم نے ابو بکر رضی اللہ عنہ ہی کو سب سے آخری غزوہ تبوک میں سب سے بڑی فوج کا سپہ سالار بنایا۔ نبی صلی اللہ علیہ وآلہ وسلم نے اپنی موجودگی میں حضرت ابو بکر رضی اللہ عنہ کو امام بنایا اور صحابہ میں صرف وہی ہیں جو خلیف رسول اللہ کے خطاب سے مخاطب ہوئے۔ دیگر خلفائے راشدین ”امیر المؤمنین“ کے لقب سے مخاطب کیے جاتے تھے۔ ان سب واقعات کی وجہ یہی ہے کہ ابو بکر رضی اللہ عنہ ”صدیق“ تھا اور صدیق ہی نبی اللہ سے قریب تر ہوتا ہے۔

(سلمان منصور پوری، قاضی محمد سلیمان، الجمال والکمال، مکتب الدعوۃ الاسلامیہ پاکستان ۱۹۶۲ء ص: ۱۵۰-۱۵۱)

آپ کو یہ لقب نبی کریم صلی اللہ علیہ وآلہ وسلم کی تصدیق میں سبقت پر ملا۔ حضرت علی رضی اللہ عنہ تو حلقہ فرماتے کہ ابو بکر رضی اللہ عنہ کا نام ”صدیق“، اللہ تعالیٰ نے آسمانوں سے نازل کیا ہے۔ (فتح الباری جلد ۷، ص: ۹) (اعینی، ابو محمد محمود (۸۵۵ھ)، عمدة القاری، مکتبہ رشید یہ کوئٹہ ۱۳۰۲ھ، جلد ۱۶، ص: ۱۷۲) یہ بھی کہا جاتا ہے کہ یہ نام مزارع کی تصدیق پر عطا ہوا۔ (عمدة القاری، مکتبہ رشید یہ کوئٹہ ۱۳۰۲ھ، جلد ۱۶، ص: ۱۷۲)

حقیق:

حضرت ابو بکر رضی اللہ عنہ کے حسن و جمال یا نیکی و خیرات میں سبقت کی بنا پر کہا جاتا ہے۔ (نفس مصدر)

امیر الشاکرین:

حضرت ابو بکر رضی اللہ عنہ کے اس لقب کا ذکر علامہ عینی نے کیا ہے اور لکھا ہے کہ عزیمت اور قربانیوں کی ایک داستان رقم کر کے حضرت ابو بکر رضی اللہ عنہ نے عملًا جس شکر و امتنان کا مظاہرہ کیا ہے۔ اس کی بنا پر آپ کی امیر الشاکرین آپ کو امیر الشاکرین کہا جاتا ہے۔ (نفس مصدر) محمد الصالبی نے ”الصاحب“، ”الاتفاقی“، اور ”الاواد“ بھی آپ کے لقب ذکر کیے ہیں۔ (ابو بکر الصدیق، شخصیۃ وعصرہ دار ابن کثیر ۲۰۰۳ء، جلد ۱۶، ص: ۱۷۲-۱۹)

فاروق:

حضرت عمر رضی اللہ عنہ کے مزار میں شہادت و جلال تھا جس کی وجہ سے شروع اسلام میں آپ نے مسلمانوں کی شدید مخالفت کی۔ آپ کے قبول اسلام سے حق و باطل میں فرق واضح ہو گیا۔ لانہ فرق باسلامہ من الحق و الباطل۔

(الستوی، دارالکتب العلمیہ بیروت، جلد ۲، ص: ۱۹۹)

مسلمان مشکل اور پریشان کن حالات سے نکل آئے و کان اسلامہ فتحاً علی المسلمين و فرجا لهم من الضيق۔ (الاصابۃ جلد ۲، ص: ۵۱۸) اس وجہ سے آپ کوفار و قوہ کہا جاتا ہے لیکن یہ لقب آپ کو کس نے کب عطا کیا اس بارے میں کوئی واضح روایت نہیں مل سکی۔ وأما لقبه فهو الفاروق باتفاق، فقيل اول من لقبه به النبي صلی اللہ علیہ وسلم وقيل اهل الكتاب..... وقيل جبرئیل۔ (فتح الباری جلد ۷، ص: ۳۲۳، عمدة القاری جلد ۶، ص: ۱۹۲)

محمدؐ:

حضرت عمر رضی اللہ عنہ کے بارہ میں نبی کریم صلی اللہ علیہ وآلہ وسلم نے فرمایا:

لقد کان فيما قبلکم من الامم محدثون فان یک فی امتی احمد فانہ عمر۔ (صحیح بخاری، کتاب المناقب، باب مناقب عمر بن الخطاب.....) کہ سابقہ امتوں میں محدث ہوتے تھے اگر میری امت میں کوئی اس مقام پر فائز ہوتا وہ عمر ہیں۔ لفظ محدث کی وضاحت شارعین نے اپنے اپنے ذوق کے مطابق کی ہے۔ (فتح الباری جلد ۷، ص: ۵۰، اکاشف عن الحقائق السنن جلد ۲۲، ص: ۲۲۹، تحفۃ الاحوزی، نشرالزنتیہ ملتان، جلد ۳، ص: ۳۱۷)

علامہ ابن المأکی کی رائے میں محدث وہ ہے جس کے دل میں ملاعِ اعلیٰ سے القاء ہو والمحادث فی الحقيقة انما هو من الْقِی فی قلبه شَیْءٌ مِّنَ الْمَلَأِ الْاَعْلَى۔ گویا محدث کا دل اخبار غیب کا محل ہوتا ہے اور یہ درحقیقت صافی قلب کے حامل لوگوں کے لیے اللہ تعالیٰ کی طرف سے تکریم ہے۔ ان کی اسی فراست کا تذکرہ حدیث میں ہے:

إِنَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ.

ابن العربی کے بقول ایسے دلوں کے مقابل اوح محفوظ آجائی ہے پھر اس مقام کے حامل لوگ ایسی آوازیں سنتے ہیں جن کو دوسرا نہیں سن سکتے اور ایسی چیزیں دیکھتے ہیں جن سے دوسرا آگاہ نہیں ہوتے۔ حضرت ساریہ رضی اللہ عنہ عراق میں تھے اور حضرت عمر رضی اللہ عنہ مدینہ میں لیکن حضرت ساریہ رضی اللہ عنہ نے طویل فاصلہ کے باوجود آپ رضی اللہ عنہ کی آواز کو سننا۔ (علامہ ابی، اکمال اکمال المعلم، دارالکتب العلمیہ بیروت، جلد ۲، ص: ۲۰۴، ۲۰۵)

امیر المؤمنین:

تاریخ اسلام میں سب سے پہلے امیر المؤمنین حضرت عمر رضی اللہ عنہ ہی کو کہا گیا۔ شفاء بنت عبد اللہ کے حوالہ سے بیان کیا گیا ہے کہ لبید بن ربيعہ اور عدی بن حاتم مدینہ منورہ آئے ان کی ملاقات حضرت عمر و بن العاص رضی اللہ عنہ سے ہوئی۔ انہوں نے حضرت عمر رضی اللہ عنہ سے کہا امیر المؤمنین سے ہماری ملاقات کی اجازت لے دیں۔ عمر و بن العاص رضی اللہ عنہ حضرت عمر رضی اللہ عنہ کے پاس آئے تو کہا السلام علیک یا امیر المؤمنین، حضرت عمر رضی اللہ عنہ نے کہا یہ کیا،

ماہنامہ ”نیقب ختم نبوت“ ملتان

دین و انش

تو عمر بن العاص رضی اللہ عنہ نے کہا: انت الامیر و نحن المؤمنون کہ آپ امیر ہیں اور ہم مؤمن۔ اس کے بعد امیر المؤمنین کے لقب کا استعمال شروع ہوا۔ (مجمع ازوائد، مؤسسة المعارف بیروت ۱۹۸۶ء جلد ۹، ص: ۲۶)

ذوالنورین:

حضرت عثمان بن عفان اس لقب سے مشہور ہوئے۔ (فتح الباری جلد ۷، ص: ۵۳) آپ کو ذوالنورین کہنے کی وجہ علماء نے یہ لکھی ہے کہ آپ کے عقديں نبی کریم صلی اللہ علیہ وسلم کی دو صاحبزادیاں، رقیہ اور امام کلثوم آئیں۔ (امال اکمال المعلم جلد ۲، ص: ۲۰۶، الاصابہ جلد ۲، ص: ۳۶۲)

ابوتراب:

نبی کریم صلی اللہ علیہ وسلم کے عمزاد بھائی اور داما سیدنا علی الرضا رضی اللہ عنہ کے فضائل سب سے زیادہ بیان ہوئے۔ من کنت مولاہ فعلی مولاہ۔ حضرت علی رضی اللہ عنہ ہی کے لیے فرمایا گیا۔ نبی کریم صلی اللہ علیہ وسلم نے آپ کو ابوتراب کے نام سے پکارا اور یہ نام آپ کو سب سے زیادہ محجوب تھا۔

صحیح مسلم میں اس لقب کا بیس منظراں طرح بیان کیا گیا ہے ایک دن رسول اللہ صلی اللہ علیہ وسلم حضرت فاطمہ رضی اللہ عنہا کے گھر تشریف لائے اور علی رضی اللہ عنہ کو موجودہ پایا تو پوچھا ایں ابن عمر کہ تمہارا عمزاد کہا ہے۔ حضرت سیدہ رضی اللہ عنہا نے عرض کی میرے اور ان کے درمیان کوئی شکر رنجی ہو گئی جس سے ناراض ہو کر وہ گھر سے چلے گئے اور میرے پاس قیاولہ نہیں کیا۔ رسول اللہ صلی اللہ علیہ وسلم نے کسی شخص سے کہا جاؤ دیکھو وہ کہاں ہیں۔ اس شخص نے آکر اطلاع دی کہ وہ مسجد میں سوئے ہوئے ہیں۔ حضور صلی اللہ علیہ وسلم حضرت علی رضی اللہ عنہ کے پاس گئے وہ لدی ہوئے تھے اور ایک جانب سے ان کی چادر ڈھکلی ہوئی تھی اور ان پر مٹی لگی ہوئی تھی۔ رسول اللہ اپنے ہاتھوں سے وہ مٹی جھاڑ رہے تھے اور فرم رہے تھے قم ابا التراب قم ابا التراب۔ (صحیح مسلم، کتاب فضائل الصحابة) ابن اسحاق کے حوالے سے یہی بیان کیا گیا ہے:

ابن اسحاق: حدثني بعض أهل العلم ان عليا كان اذا غضب على فاطمة في شيء لم يكلمهها بل كان يأخذ ترابا فيضعه على رأسه، وكان النبي صلی الله علیہ وسلم اذا رأى ذلك عرف فيقول مالك يا ابا تراب. (فتح الباری ۱۰/۵۸۸)

سیرت حلیبیہ میں ہے کہ غزوہ ذؤشبہ میں آپ کو خاک میں اٹھے دیکھ کر آپ صلی اللہ علیہ وسلم نے ”یا ابا تراب“ ارشاد فرمایا۔ (سیرت حلیبیہ جلد ۲، ص: ۱۳۲)

امین الامت:

حضرت ابو عبیدہ بن جراح اجلہ صحابہ میں سے ہیں۔ نبی کریم صلی اللہ علیہ وسلم نے آپ کو امین الامت کا لقب

عطافر مایا۔ حضرت انس رضی اللہ عنہ فرماتے ہیں کہ یمن سے کچھ لوگ رسول اللہ صلی اللہ علیہ وآلہ وسلم کے پاس حاضر ہوئے اور کہنے لگے ہمارے ساتھ ایک ایسا شخص بھیجے جو ہم کو اسلام اور سنت کی تعلیم دے، حضرت انس رضی اللہ عنہ کہتے ہیں کہ آپ صلی اللہ علیہ وسلم نے حضرت ابو عبیدہ کا ہاتھ پکڑ کر فرمایا:

هذا امین هذه الامة. ياس امت کے امین ہیں۔ (صحیح مسلم، کتاب فضائل الصحابة، باب فضائل ابن عبیدة بن الجراح)
ایک روایت میں ہے امینا حق امین یعنی وہ شخص بھیجوں گا جو امین ہے اور یقیناً امین ہے۔ یعنی امینا مستحقاً
لان یقال له امین۔ (تختۃ الاحوذی جلد ۲، ص: ۳۳۶)

حضرت ابو عبیدہ کے لیے یہ یقیناً بہت بڑا عزاز تھا اسی لیے جب آپ نے یہ الفاظ ارشاد فرمائے تو لوگ دیکھنے لگے کہ یہ اعزاز کس کو ملتا ہے کیونکہ یہ اعزاز عارفین کی نظر میں نجران کی بادشاہت سے بھی عظیم تھا۔
اسی لیے حضرت عمر رضی اللہ عنہ نے فرمایا تھا:

ما احبيت الامارة قط الا مرّةً واحدةً فذكر القصة كمیں نے صرف ایک مرتبہ خواہش کی کہ مجھے امارت ملے اور پھر حضرت ابو عبیدہ کا قصہ بیان کیا۔ یہاں ولایت و امارت کی رغبت نہیں بلکہ صفت مذکورہ کا حصول اصل مقصد تھا۔
(فتح الباری جلد ۷، ص: ۹۲، عمدۃ القاری جلد ۱۶، ص: ۲۳۹)

امام ابی لکھتے ہیں کہ امین وہ شخص ہوتا ہے جس کی حفاظت و نگرانی میں کوئی چیز دی جائے اور وہ حفاظت کا حق ادا کرے۔ الامانة وهي قوة الرجل على القيام بحفظ ما وُكلَ الي حفظة۔ (امال اکمال المعلم جلد ۶، ص: ۲۴۵)
حضرت عمر رضی اللہ عنہ رعیت کی خبر گیری کے لیے شام گئے تو حضرت ابو عبیدہ کے مکان پر بھی گئے وہاں تلوار اور سواری کے جانور کے علاوہ سامان دنیا میں سے کچھ نہ تھا یہ دیکھ کر آپ کی آنسو آگئے اور فرمایا:
صدق رسول الله صلی الله علیہ وآلہ وسلم انت امین هذه الامة۔ کہ آقا کریم صلی اللہ علیہ وآلہ وسلم نے سچ فرمایا تھا کہ آپ اس امت کے امین ہیں۔ (نفس مصدر، ص: ۲۳۶)

حوالی رسول:

حضرت زبیر بن عوام کا لقب ہے جو خود رسول اللہ صلی اللہ علیہ وآلہ وسلم نے عطا فرمایا۔ حضرت جابر رضی اللہ عنہ سے روایت ہے: ان لکل نبی حواریا و ان حواری الزبیر۔ (صحیح بخاری، کتاب المناقب) ہر نبی کے حواری ہوتے ہیں اور میرا حواری زبیر بن عوام ہے۔

حواری کے معنی ناصرو مددگار کے ہیں۔ (سنن الترمذی، ابواب المناقب، مناقب الزبیر) ہر صحابی نبی کریم صلی اللہ علیہ وآلہ وسلم کا مخلص معاون و مددگار تھا تو پھر حضرت زبیر کی کیا تخصیص؟ علامہ عینی اس کا جواب دیتے ہوئے لکھتے ہیں کہ

ماہنامہ ”نیقب ختم نبوت“ ملکان

دین و انش

آپ صلی اللہ علیہ وآلہ وسلم نے فرمایا تھا کہ میرے پاس مشکر کوں کی کوں جا سوتی کرے گا۔ حضرت زیر نے عرض کی کہ میں حاضر ہوں، آپ نے تین بار استفسار فرمایا تو تینوں بار آپ نے جواب دیا کہ دشمن سے میں آپ کو باخبر کروں گا۔ یہ یقینی بات ہے کہ ایسے وقت میں مدد کرنا دوسرا سے اوقات کی نسبت زیادہ اہمیت کا حامل ہے۔ ولا شک انه فی ذلک الوقت نصر نصرۃ زائدة علی غیرہ۔ (عمدة القاری جلد ۱۶، ص: ۲۲۳)

ساقی الحرمین:

عہد فاروقی میں سخت قحط سالی کا دور آیا، بارش کو لوگ ترس گئے۔ حضرت عمر رضی اللہ عنہ نے اس وقت یہ دعا کی:

ان کنا نتوسل الیک بنبیننا متsequifa وانا نتوسل الیک بعم نبینا فاسقنا۔ (صحیح بخاری، کتاب الصلوة، ابواب الاستقاء)

اے اللہ! ہم تیرے پاس اپنے پیغمبر کا وسیلہ لایا کرتے تھے اور تو ہم کو سیراب کر دیتا تھا، اب ہم تیری جناب میں اپنے پیغمبر کے چچا کا وسیلہ لے کر آئے ہیں، ہم پر پانی پرسا۔

حضرت عباس نے بارگاہ الہی میں دعا کی، اللہ تعالیٰ نے خوبینہ برسایا۔ (آپ کی دعاء الاستیعاب میں مختلف روایات کو اکٹھا کر کے لکھی گئی ہے۔ جلد ۲، ص: ۳۶۰) لوگ حضرت عباس کے پاس گئے اور کہا: ہنسیا! لک ساقی الحرمین، مبارک ہوا! اے ساقی حرمین۔ (الاستیعاب فی معرفة الصحابة، دارالكتب العلمية بیروت، جلد ۲، ص: ۳۶۱)

سید الشہداء:

یہ لقب نبی کریم صلی اللہ علیہ وآلہ وسلم کے پیچا حضرت حمزہ رضی اللہ عنہ بن عبدالمطلب کا ہے۔ ابن عباس رضی اللہ عنہما سے روایت ہے:

سید الشہداء حمزة بن عبدالمطلب ورجل قام الی امام جائز فامرہ ونهاہ فقتله.

(مجموع الزوارہ جلد ۹، ص: ۲۷۱) (مجموع الزوارہ جلد ۹، ص: ۲۷۱)

حضرت حمزہ رضی اللہ عنہ سید الشہداء ہیں اور جو بھی ظالم و جابر حکمران کے سامنے ڈٹ جائے اسے منکرات سے روکتے ہوئے شہید ہو جائے وہ بھی اس اعزاز کا حق دار ہے۔ حضرت حمزہ رضی اللہ عنہ عہد رسالت مآب میں جس ظلم و تم سے شہید کیے گئے وہ یقیناً اس لقب کے مستحق ہیں۔

اسد اللہ و اسد رسولہ:

یہ بھی حضرت حمزہ رضی اللہ عنہ کا لقب ہے۔ ایک روایت میں ہے کہ رسول اللہ صلی اللہ علیہ وآلہ وسلم کے سامنے لڑتے ہوئے خود حضرت حمزہ رضی اللہ عنہ نے فرمایا:

انا اسد اللہ و اسد رسولہ۔ میں اللہ اور اس کے رسول کا شیر ہوں۔ (مجموع الزوائد جلد ۶، ص: ۲۷۱)

دوسری روایت میں ہے کہ جبریل نے حاضر ہو کر کہا:

ان حمزہ مکتب فی السماء اسد اللہ و اسد رسولہ۔ آسمانوں میں حمزہ کو اسد اللہ و اسد رسولہ، کہا گیا ہے۔ (فتح الباری جلد ۷، ص: ۳۷۱)

امام عقلانی آپ کے دونوں القاب کے بارہ میں لکھتے ہیں:

ولقب النبي صلی اللہ علیہ وآلہ وسلم اسد اللہ وسماءہ سید الشہداء۔ (الاصابہ جلد اول، ص: ۳۵۲)

سید:

امام حسن رضی اللہ عنہ کے بارہ میں آقا کریم کا ارشاد گرامی ابو یکرہ رضی اللہ عنہ نے ان الفاظ میں بیان کیا ہے: میں نے نبی کریم صلی اللہ علیہ وآلہ وسلم سے منبر پر سنا اس وقت امام حسن آپ کے پہلو میں تھے۔ آپ ایک بار لوگوں کو دیکھتے اور ایک بار امام حسن کی طرف، پھر فرماتے:

ان ابْنِي هَذَا سِيدٍ وَلِعُلِّ اللَّهِ أَنْ يَصْلِحَ بَيْنَ فَتَّيَّنِينَ مِنَ الْمُسْلِمِينَ. مِيرَأِيَّهُ يَثِلَّ سِيدَهُ اللَّهُ تَعَالَى إِنَّكُمْ
كَمَا بَعَثْتُ مُسْلِمَانَوْنَ كَمَا دَوَّجَمَاعَتُوْنَ مِنْ صَلْحٍ كَرَائِيْغَ۔ (صحیح مسلم، کتاب المناقب، باب مناقب الحسن والحسین)

ذی الجناحین:

حضرت جعفر بن ابی طالب غزوہ موتہ میں شہید ہوئے۔ آپ کے دونوں بازوں دو دوران جنگ کٹ گئے تھے ان کے بدال میں اللہ تعالیٰ نے آپ کو دو پر عطا کیے۔ آپ صلی اللہ علیہ وآلہ وسلم نے فرمایا:
مرَّبِّي جعفر الليلۃ فی مَلَا مِنَ الْمَلَائِكَةِ وَهُوَ مَخْضُبُ الْجَنَاحِينَ بِالدَّمِ۔ آج رات جعفر فرشتوں کی جماعت کے ساتھ اڑتے ہوئے میرے پاس گزرے ان کے دونوں پرخون سے رنگیں تھے۔ (فتح الباری جلد ۷، ص: ۲۷)

ایک روایت میں ہے:

ان جعفر یطیر مع جبریل و میکائیل لہ جناحان عوضہ اللہ من لدیہ۔ جعفر جبریل اور میکائیل کے ساتھ اڑ رہے تھے اللہ تعالیٰ نے ان کے دونوں بازوں کے بدالے دو پر عطا کر دیے۔ (نفس مصدر)

اسی وجہ سے حضرت جعفر کو "طیار" بھی کہا جاتا ہے۔ (الکاشف عن حقائق السنن جلد ۱۱، ص: ۲۹۱)

جناحین کے بارہ میں سُہیلی نے کہا ہے کہ یہ پرندوں کی طرح نہیں کیونکہ انسان کی صورت سب سے افضل ہے۔

فالمراد بالجناحین صفة ملکیۃ و قوۃ روحانیۃ اعطیہا جعفر۔ پروں سے مراد صفت ملکیۃ اور قوت روحانیہ ہے جو حضرت جعفر کو عطا کی گئی۔ (فتح الباری جلد ۷، ص: ۵۱۵)

ماہنامہ ”نیقب ختم نبوت“ ملتان

دین و دانش

پروں کی کیفیت پر امام ابن حجر کا تبصرہ بہت جامع ہے چونکہ روایات سے ان پروں کی صحیح کیفیت معلوم نہیں ہوتی۔ اس لیے ان کی حقیقت معلوم کرنے کے بجائے ان پر ایمان لانا چاہیے۔ (فتح الباری جلد ۷، ص: ۵۱۶)

آپ کو یہ فضیلت نبی کریم صلی اللہ علیہ وآلہ وسلم کی بے مثال اطاعت و محبت اور غزوہ موتہ میں جاں ثارانہ شہادت پر نصیب ہوئی۔

ابوالمسکین:

مساکین سے محبت اور ان کی خدمت گزاری کا جذبہ حضرت جعفر رضی اللہ عنہ میں کوٹ کر بھرا ہوا تھا۔ حضرت ابو ہریرہ رضی اللہ عنہ فرماتے ہیں:

وَكَانَ أَخْيَرُ النَّاسِ لِلْمَسْكِينِ۔ آپ مسکینوں کے حق میں سب سے بہتر تھے۔ (امام بخاری، الجامع الصحیح، کتاب المناقب)

آپ مسکینوں کے ساتھ محبت کرتے، ان کے ساتھ بیٹھتے اور گفتگو کرتے۔ (الاصابہ جلد اول، ص: ۲۳۷) اسی لیے آپ صلی اللہ علیہ وآلہ وسلم نے حضرت جعفر رضی اللہ عنہ کو ابوالمسکین فرمایا۔ (نفس مصدر رسنن ترمذی، ابواب المناقب)

سیف اللہ:

غزوہ موتیہ میں زید بن حارثہ، عبد اللہ بن رواحہ اور حضرت جعفر رضوان اللہ علیہم السلام جمعین کی شہادت کے بعد شکرِ اسلامی کی قیادت کا فریضہ حضرت خالد بن ولید بن مغیرہ رضی اللہ عنہ نے انجام دیا۔ مدینہ منورہ میں خطبہ کے دوران آپ صلی اللہ علیہ وسلم نے لوگوں کو تینوں قائدوں کی شہادت اور حضرت خالد کے قیادت سنبھال لینے کی خبر سناتے ہوئے فرمایا: حتیٰ اخذ العلم سیف من سیوف الله. جھنڈا اب اللہ کی تواروں میں سے ایک توارانے ہاتھ میں لے لیا اور اللہ تعالیٰ نے فتح عطا کی ہے۔ (صحیح بخاری، کتاب المناقب)

حضرت ابو عبیدہ بن الجراح کی روایت ہے کہ میں نے رسول اللہ صلی اللہ علیہ وآلہ وسلم کو فرماتے ہوئے سنًا:

خالد سیف من سیوف الله نعم فی العشیرۃ۔ خالد اللہ کی تواروں میں سے ایک توار ہیں اور اپنے قبیلہ کے کیا ہی اچھے جوان ہیں۔ (صفۃ الصفوۃ، تحقیق دار المعرفۃ بیروت، ۱۹۸۶ء، ص: ۲۵۳)

ذوالشہادتین:

نبی کریم صلی اللہ علیہ وآلہ وسلم نے سوہابن الحمرث سے گھوڑا خریدا۔ بعد ازاں اس نے بیچنے سے انکار کر دیا کیونکہ خرید و فروخت کے وقت کوئی گواہ موجود نہ تھا۔ اس لیے سوہابن الحمرث کو یقین تھا کہ گھوڑا اس سے نہیں لیا جائے گا۔ لیکن حضرت خزیمہ رضی اللہ عنہ نے اس بات کی شہادت دی کہ آپ صلی اللہ علیہ وآلہ وسلم نے یہ گھوڑا خریدا ہے۔ نبی کریم صلی اللہ

ماہنامہ ”نیک ختم نبوت“ ملتوں

دین و دانش

علیہ وآلہ وسلم نے حضرت خزیمہ بن ثابت رضی اللہ عنہ سے پوچھا کہ تم خرید و فروخت کے معاملہ کے وقت موجود نہ تھے تو یہ گواہی کیسے دے دی۔ انھوں نے عرض کی صدقت کے بسا جستکہ بہ وعلم اتنک لاتقول الا حقا۔ میں نے آپ کی نبوت کی تصدیق کی اور جانتا ہوں کہ آپ حق علاوہ کچھ نہیں فرماتے۔

یہ سن کر آپ نے اس غلام کی محبت و عقیدت کی قدر دافنی فرماتے ہوئے ارشاد فرمایا:

من شهد لہ خزیمة او شهد علیہ فحسبہ۔ خزیمہ جب بھی گواہی دے دیں تو کیلئے ہی کافی ہوں
گے۔ (مجموع الزوائد جلد ۹، ص: ۳۲۳)

جعل رسول الله صلی الله علیہ وآلہ وسلم له شهادة رجلین۔ گویا آپ صلی اللہ علیہ وآلہ وسلم نے اکیلے خزیمہ بن ثابت انصاری کی گواہی کو دو آدمیوں کی گواہی کے برابر کر دیا۔ (نفس مصدر صفة الصفوۃ جلد اول، ص: ۷۰۳۔ ۷۰۴)

سفینہ:

إن خادم رسول كاتا مهران تھا گر ایک دفعہ صحابہ کے پاس بوجہ زیادہ تھا آپ صلی اللہ علیہ وآلہ وسلم نے ان کو حکم دیا کہ اپنی چادر بچھاؤ اس چادر میں بوجہ منتقل کیا گیا تو آپ صلی اللہ علیہ وآلہ وسلم نے ارشاد فرمایا:
احمل فما انت الا سفينة۔ اسے اٹھا لو کیونکہ تم تو سفینہ (کشتی) ہو۔ (صفہ الصفوۃ جلد اول، ص: ۶۷۱)

صحابات کے القاب:

مردوں کے ساتھ عورتیں بھی معاشرہ کی تعمیر و ترقی میں اہم خدمات انجام دیتی ہیں اس لیے وہ بھی القاب کی مستحق ہیں۔ طبقہ نسوان کے اسی مقام و مرتبہ اور شرف و عزت کا خیال کرتے ہوئے نبی کریم صلی اللہ علیہ وآلہ وسلم نے انھیں بھی بعض القاب سے سرفراز فرمایا، بعض کا تذکرہ ذیل میں کیا جاتا ہے۔

خیر نساء العالمین:

حضرت علی رضی اللہ عنہ کی روایت ہے:

خير نسائیها خديجۃ بنت خویلد و خیر نسائیها مریم بنت عمران۔ عورتوں میں سب سے افضل خدیجہ بنت خویلد اور مریم بنت عمران ہیں۔ (صحیح مسلم، کتاب فضائل الصحابة، سنن الترمذی)

سیدۃ نساء اہل الجنة:

نبی کریم صلی اللہ علیہ وآلہ وسلم نے اپنی لخت جگر سیدہ فاطمہ رضی اللہ عنہا کے بارہ میں ارشاد فرمایا:
فاطمۃ سیدۃ نساء اہل الجنة۔

نبی کریم صلی اللہ علیہ وآلہ وسلم نے فرمایا فاطمہ جنت کی عورتوں کی سردار ہے۔

اُفْقَهُ نِسَاءِ الْمَعْتَدِلَةِ:

حضرت سیدہ عائشہ رضی اللہ عنہا کو ان کے تفقہ فی الدین میں کمال مہارت کی وجہ سے یہ لقب دیا گیا۔

ذاتُ الْعَطَا قَيْنِ:

اسماء بنت ابوکر صدیق رضی اللہ عنہما کا لقب ہے۔ بھرت کے موقع پر جب نبی کریم صلی اللہ علیہ وآلہ وسلم نے حضرت ابوکر صدیق رضی اللہ عنہ کے ساتھ روانہ ہونے کا ارادہ فرمایا تو سامان سفر باندھنے کے لیے کوئی چیز دستیاب نہ ہونے کی وجہ سے اسماء نے اپنی قیص کے اوپر باندھنے والے کپڑے کو پھاڑ کر دو حصے کیا اس خدمت گزاری پر انھیں ذات الناطقین کا لقب عطا ہوا (الجامع اتح، محمد بن اسماعیل بخاری، باب الحجرۃ)

حضرت زیر رضی اللہ عنہ سے یہ بھی روایت بیان کی گئی ہے:

ابد لک الله بنطاقک هذا نطاقین فی الجنة. اس نطاق کے بد لے اللہ تعالیٰ تمھیں جنت میں دون طاق عطا کرے گا۔

ان القاب کے علاوہ بھی بعض صحابہ کو لقب عطا کیے گئے جیسے نقباء، اصحاب العقبۃ رضی اللہ عنہم (صحیح بخاری)، ابواب الحجرۃ (سید اشباب اہل الجنة، حسین کریمین رضی اللہ عنہما کے لیے فرمایا گیا۔ (مجموع الزوائد جلد ۹ جس: ۱۸۵) ترجمان القرآن، رباني نہدہ الامۃ، حسر الامۃ (الاستیعاب جلد ۳، ص: ۲۷)، خطیب الرسول (ثابت بن قیس رضی اللہ عنہ) (صفۃ الصفوۃ جلد اول، ص: ۲۲۶)، سفیہ (صفۃ الصفوۃ جلد اول، ص: ۱۷)، مؤذن رسول (حضرت بلاں رضی اللہ عنہ)، صاحب سرس رسول (عذیفہ بن یمان رضی اللہ عنہ) (الاستیعاب جلد اول، ص: ۳۹۳)، ذوالنور (طفیل بن عمر الدوی رضی اللہ عنہ) (الاستیعاب جلد ۲، ص: ۳۱۲)، غسل الملائکہ حضرت حنظہ رضی اللہ عنہ (الاستیعاب جلد اول، ص: ۲۳۳) صحابہ اور صحابیات کے القاب کے اس تذکرہ سے امور ذیل واضح ہوتے ہیں۔

(۱) کسی کی خدمت کے عوض کسی ایسے وصف سے یاد کرنا جس سے اس خدمات کا اعتراف ہو، نبی کریم صلی اللہ علیہ وآلہ وسلم کا طریقہ ہے۔ عصر حاضر میں حکومت کی طرف سے دیے جانے والے اعزاز شایدی اسی روایت کی ترقی یا نتائج کی تسلیم ہے۔
(۲) یہ القابات خواتین کو بھی دیے جاسکتے ہیں۔

(۳) دور حاضر میں لقب نوازی کی کثرت نے بلاشبہ اس کی قدر و قیمت اور اہمیت و افادیت کو مکمل کر دیا ہے، اس لیے اعتراف خدمت کا وہی طریقہ موزوں و مناسب ہے جو رسول اللہ صلی اللہ علیہ وآلہ وسلم کا تھا، جس کی خوبی یہ تھی کہ مختصر لفظوں میں ملقب ب شخصیت کے تمام اوصاف و کمالات جمع ہو جاتے تھے، لہذا اس سلسلہ میں اسوہ رسول صلی اللہ علیہ وآلہ وسلم ہی قابل تقلید و اتباع ہے۔ (مطبوعہ ماہنامہ ”معارف“ بھارت، نومبر ۲۰۱۰ء)